

राजस्थान दिवस – 2018

राजस्थान उत्सव का रंगारंग आगाज

—

तीन दिवस तक मनाया जायेगा उत्सव

—

जयपुर, 28 मार्च। राज्यपाल श्री कल्याण सिंह ने बुधवार का यहां जे.डी.ए. पोलो ग्राउण्ड में राजस्थान ज्योति प्रज्वलित कर राजस्थान उत्सव का रंगारंग आगाज किया। राज्यपाल ने राजस्थान उत्सव-2018 के शुभारम्भ की विधिवत घोषणा की।

समारोह का शुभारम्भ नगाड़ा वादन से किया गया। पुष्कर के श्री नाथूलाल एवं समूह ने नगाड़ा वादन किया। राजस्थान पुलिस ने आकर्षक टैटू शो कर लोगों को उल्लासित कर दिया। पुलिस द्वारा आयोजित टैटू शो में डॉग शो, बैण्ड शो व हॉर्स शो का प्रदर्शन किया गया। सीमा सुरक्षा बल की महिला कमाण्डो सीमा भवानी द्वारा मोटर साइकिल पर आकर्षक करतबों का प्रदर्शन किया।

कार्यक्रम की अध्यक्षता पर्यटन राज्यमंत्री श्रीमती कृष्णेन्द्र कौर 'दीपा' ने की। विशिष्ट अतिथि खेल मंत्री श्री गजेन्द्र सिंह खीवंसर थे। समारोह में उत्तर प्रदेश के राज्य मंत्री श्री संदीप कुमार सिंह सहित अनेक गणमान्य नागरिकगण मौजूद थे।

डॉ. लोकेश चन्द्र शर्मा
जनसम्पर्क अधिकारी, राज्यपाल